

Kerala Gazette No. 31 dated 30th July, 2013.

**PART I**

**Section iii**



**கேரள அரசு**

சட்ட (சட்டமியற்றல்-சி) துறை

அறிக்கை

எண் 20525/ச. இ. சி. 1/2012/சட்டம். திருவனந்தபுரம், 2012 செப்டம்பர் 26  
1934 அஷ்வினம் 4.

2012 செப்டம்பர் 26ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் விளம்பரம் செய்யப்படுகிறது.

ஆளுநரின் ஆணைப்படி,

சி. கெ. பத்மாகரன்,  
சட்டத்துறை சிறப்புச்செயலாளர்.

2012-ன் அவசரச்சட்டம் எண் 54

**2012-ன் கேரள பஞ்சாயத்துராஜ் (இரண்டாவது திருத்த) அவசரச்சட்டம்**

இந்தியக்குடியரசின் அறுபத்திமூன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள பஞ்சாயத்துராஜ் சட்டத்தை மீண்டும் திருத்தம் செய்வதற்குரிய ஒரு அவசரச்சட்டம்.

முகவுரை.—1994-ன் கேரள பஞ்சாயத்துராஜ் சட்டம் (1994-ன் 13) இதன் பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

கேரள மாநில சட்டப்பேரவை கூட்டத்தொடரில் இல்லாமல் இருப்பதாலும் தாம் துரித நடவடிக்கை எடுக்க வேண்டிய சூழ்நிலை தற்போது உள்ளது என்று கேரள ஆளுநர் புரிந்துகொண்டிருப்பதாலும்;

தற்போது, அதனால், இந்திய அரசியலமைப்பின் 213ஆம் விதித்தொகுப்பின் உட்பிரிவு (1)-ஆல் வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2012-ன் கேரள பஞ்சாயத்துராஜ் (இரண்டாவது திருத்த) அவசரச்சட்டம் என அழைக்கப்படலாம்.

(2) இது 2010 நவம்பர் 1ஆம் தேதி அமலுக்கு வந்திருப்பதாக கருதப்படவேண்டும்

2. 1994-ன் 13வது சட்டம் தற்காலிகமாக திருத்தம் செய்யப்படல்.—இந்த அவசரச்சட்டம் நடைமுறையில் இருக்கின்ற காலத்தில், 1994-ன் கேரள பஞ்சாயத்துராஜ் சட்டத்திற்கு (1994-ன் 13) (இதற்கு பிறகு முதன்மைசட்டம் என்று குறிப்பிடப்படுவது) 3வது பிரிவில் கூறப்பட்டுள்ள திருத்தத்திற்கு உட்பட்டு நடைமுறையில் இருக்கும்.

3. பிரிவு 35-ன் திருத்தம்.—முதன்மை சட்டத்தின் பிரிவு 35-ன் உட்பிரிவு (1)-ல் துணைப்பிரிவு (பி)-யில் “இரண்டு முறை” என்ற வார்த்தை களுக்குப் பதிலாக “மூன்று முறை” என்ற சொற்கள் சேர்க்கப்பட வேண்டும்.

எச். ஆர். பரத்வாஜ்,  
ஆளுநர்.